

Átjan

Tú ert enn so dárandi ung
- sum nýborið vár,
ið vitjar heimin
á sólgyltum flytfuglaveingjum
- tú ert einans átjan ung ár.

Tú ert enn so eggjandi rein
- sum perlandi tár -
sum døgg hin, ið skírði
vársins fyrstsprotnu nálar
- tú ert einans átjan ung ár.

Tú ert enn so lekjandi góð
- hevur ongum veitt sár,
ið bløðir í loynd, sum tær flestu.
Tí ert tú dreymakvinna mín
- tú, ið ert einans átjan ung ár.

T. N. Djurhuus